
ಸಅದ್‌ ಬಿನ್‌ ಅಬೀ ವಕ್ಕಾಸ್‌(ರ) 


ಸಅದ್‌ ಬಿನ್‌ ಅಬೀ ವಕ್ಕಾಸ್‌ ಮಾಲಿಕ್‌ ಅಲ್‌ -ಕುರ- 
ಶೀ ಅರ್ಬುಪ್ರೀ 


ಜನನ ಕ್ರಿ.ಶ. 595 ಹಿಜರಿ ಪೂರ್ವ 23) - ಮರಣ ಕ್ರಿ.ಶ. 
674 ಹಿಜರಿ ಶಕೆ 55) 


ಳೆ ವಿಶೇಷತೆಗಳು: 


» ಸ್ವರ್ಗದ ಸುವಾರ್ತೆ ಪಡೆದ ಹತ್ತು ಸಹಾಬಿಗಳಲ್ಲಿ 


ಒಬ್ಬರು. 


» ಇಸ್ಲಾಮ್‌ ಸ್ವೀಕರಿಸಿದ ಮೊದಲ ಏಳು ಜನರಲ್ಲಿ 
ಒಬ್ಬರು. 


» ಉಮರ್‌(ರ) ತಮ್ಮ ನಂತರ ಖಲೀಫ ಆಗಲು 
ಆರಿಸಿದ ಆರು ಜನರಲ್ಲಿ ಒಬ್ಬರು. 

ಳು ವಂಶ: 


ತಂದೆ: ಅಬೂ ವಕ್ಕಾಸ್‌ ಮಾಲಿಕ್‌ ಬಿನ್‌ ವುಹೈಬ್‌ ಬಿನ್‌ 
ಅಬ್ದು ಮನಾಫ್‌ ಬಿನ್‌ ರುಪ್ರ ಬಿನ್‌ ಕಿಲಾಬ್‌ ಬಿನ್‌ 
ಮುರ್ರ ಬಿನ್‌ ಕಅಬ್‌ ಬಿನ್‌ ಲುಆಯ್‌ ಬಿನ್‌ ಗಾಲಿಬ್‌ 
ಬಿನ್‌ ಫಿಹ್ರ್‌ ಬಿನ್‌ ಮಾಲಿಕ್‌ ಬಿನ್‌ ನದ್ರ್‌ (ಕುರೈಶ್‌) ಬಿನ್‌ 
ಕಿನಾನ ಬಿನ್‌ ಖುರ್ಭುಮ ಬಿನ್‌ ಮುದ್ರಿಕ ಬಿನ್‌ ಇಲ್ಯಾಸ್‌ 
ಬಿನ್‌ ಮುದರ್‌ ಬಿನ್‌ ನಿರಭಾರ್‌ ಬಿನ್‌ ಮಅದ್‌ ಬಿನ್‌ 


ಅದ್ನಾನ್‌. 





ತಾಯಿ: ಹಮ್ನ ಬಿನ್‌ ಸುಫ್ಯಾನ್‌ ಬಿನ್‌ ಉಮಯ್ಯ ಬಿನ್‌ 
ಅಬ್ದುಶಮ್ಸ್‌ ಬಿನ್‌ ಅಬ್ದು ಮನಾಫ್‌ ಬಿನ್‌ ಕುಸೈ ಬಿನ್‌ 
ಕಿಲಾಬ್‌ ಬಿನ್‌ ಮುರ್ರ ಬಿನ್‌ ಕಅಬ್‌ ಬಿನ್‌ ಲುಅಯ್‌ 
ಬಿನ್‌ ಗಾಲಿಬ್‌ ಬಿನ್‌ ಫಿಹ್ರ್‌ ಬಿನ್‌ ಮಾಲಿಕ್‌ ಬಿನ್‌ ನದ್ರ್‌ 
(ಕುರೈಶ್‌) ಬಿನ್‌ ಕಿನಾನ ಬಿನ್‌ ಖುಯ್ಕುಮ ಬಿನ್‌ ಮುದ್ರಿಕ 
ಬಿನ್‌ ಇಲ್ಯಾಸ್‌ ಬಿನ್‌ ಮುದರ್‌ ಬಿನ್‌ ನಿರಭಾರ್‌ ಬಿನ್‌ 
ಮದ್‌ ಬಿನ್‌ ಅದ್ನಾನ್‌. 

ಸಅದ್‌(ರ) ರವರ ವಂಶಾವಳಿಯು ನಾಲ್ಕನೇ ಪಿತಾಮಹ 
ಕಿಲಾಬ್‌ರಲ್ಲಿ ಪ್ರವಾದಿ(ಸ) ರೊಂದಿಗೆ ಸಂಧಿಸುತ್ತದೆ. 


1 ಜನನ ಮತ್ತು ಬೆಳವಣಿಗೆ: 


ಸಅದ್‌(ರ) ಮಕ್ಕಾದಲ್ಲಿ ಜನಿಸಿದರು. ಅವರು ಹುಟ್ಟಿದ 
ವರ್ಷ ಯಾವುದೆಂಬ ಬಗ್ಗೆ ಭಿನ್ನಮತವಿದೆ. ಕೆಲವರು 
ಹಿ.ಪೂ. 23 ಎಂದರೆ ಕೆಲವರು ಹಿ.ಪೂ. 27 ಎನ್ನು- 
ತ್ತಾರೆ. ಅವರು ಬಾಣಗಳನ್ನು ಮೊನೆ ಮಾಡುವ ಮತ್ತು 
ಬಿಲ್ಲುಗಳನ್ನು ತಯಾರಿಸುವ ವೃತ್ತಿಯಲ್ಲಿದ್ದರು. ಅವರು 
ಬಾಲ್ಯದಲ್ಲೇ ನಿಪುಣ ಬಿಲ್ಲಾರರಾಗಿದ್ದರು. 

೪೪ ಇಸ್ಲಾಮ್‌ ಸ್ವೀಕಾರ: 

ಅಬೂಬಕರ್‌(ರ) ಇಸ್ಲಾಮ್‌ ಸ್ವೀಕರಿಸಿದ ನಂತರ ತಮ್ಮ 
ಹತ್ತಿರದವರನ್ನು ಇಸ್ಲಾಮಿಗೆ ಆಮಂತ್ರಿಸುವ ಕೆಲಸ 
ಮಾಡುತ್ತಿದ್ದರು. ಅವರು ಸಅದ್‌(ರ) ರನ್ನು ಇಸ್ಲಾಮಿಗೆ 
ಆಮಂತ್ರಿಸಿದರು. ಸಅದ್‌(ರ) ಅವರ ಆಮಂತ್ರಣವನ್ನು 

ಸ್ವೀಕರಿಸಿದರು. ಅಬೂಬಕರ್‌(ರ) ಅವರನ್ನು ಪ್ರವಾದಿ(ಸ) 
ರವರ ಬಳಿಗೆ ಕರೆದೊಯ್ದರು. ಪ್ರವಾದಿ(ಸ) ಅವರಿಗೆ 
ಇಸ್ಲಾಮಿನ ಬಗ್ಗೆ ತಿಳಿಸಿ ಕುರ್‌ಆನ್‌ ಪಾರಾಯಣ ಮಾಡಿ 
ಕೇಳಿಸಿದರು. ಸಅದ್‌(ರ) ಇಸ್ಲಾಮ್‌ ಸ್ವೀಕರಿಸಿದರು. ಆಗ 
ಅವರಿಗೆ 19 ವರ್ಷ ಪ್ರಾಯವಾಗಿತ್ತು. 


ಳೆ ಸಅದ್‌ರ ತಾಯಿ: 


ಸಅದ್‌(ರ) ರ ತಾಯಿ ಇಸ್ಲಾಮ್‌ ಧರ್ಮವನ್ನು 
ವಿರೋಧಿಸುತ್ತಿದ್ದರು. ಮಗ ಇಸ್ಲಾಮ್‌ ಸ್ವೀಕರಿಸಿದ ಸುದ್ದಿ 
ತಿಳಿದಾಗ ಆಕೆ ಮಗನನ್ನು ಕರೆದು ಹೇಳಿದಳು: “ಸಅದ್‌! 
ಇದೇನು ನೀನು ಹೊಸ ಧರ್ಮವನ್ನು ಸೇರಿಕೊಂಡಿ- 
ದ್ವೀಯಾ? ನೀನು ಆ ಧರ್ಮವನ್ನು ತೊರೆಯಬೇಕು. 
ಇಲ್ಲದಿದ್ದರೆ ಸಾಯುವ ತನಕ ನಾನು ತಿನ್ನುವುದಾಗಲಿ 
ಕುಡಿಯುವುದಾಗಲಿ ಮಾಡುವುದಿಲ್ಲ” ಸಅದ್‌(ರ) 

ರಿಗೆ ಬೇಸರವಾಯಿತು. ಅವರು ತಾಯಿಯನ್ನು ಬಹಳ 
ಪ್ರೀತಿಸುತ್ತಿದ್ದರು. ಅವರು ಹೇಳಿದರು: “ಅಮ್ಮಾ! ಹಾಗೆ 


ಅ 

ಮಾಡಬೇಡಿ.” 





ತಾಯಿ ನಿರಾಹಾರ ಸತ್ಯಾಗ್ರಹ ಕೈಗೊಂಡರು. ದಿನಗಳು 
ರಾತ್ರಿಗಳು ಉರುಳಿದವು. ತಾಯಿ ಏನೂ ತಿನ್ನುವುದು 
ಕಾಣುವುದಿಲ್ಲ. ಆಕೆ ತುಂಬಾ ಬಳಲಿದ್ದಳು. ತಾಯಿಯ 
ಪರಿತಾಪಕರ ಸ್ಥಿತಿಯನ್ನು ಕಂಡು ಸಅದ್‌(ರ) ತಾಯಿಯ 
ಬಳಿ ಬಂದು ಹೇಳಿದರು: “ಅಮ್ಮಾ! ನೀನು ಹೀಗೆ 
ಏನೂ ತಿನ್ನದೆ ಕುಡಿಯದೆ ಇರುವುದು ಸರಿಯಲ್ಲ ನೀನು 
ಎಷ್ಟೇ ಪ್ರಯತ್ನಪಟ್ಟರೂ ನಾನು ಇಸ್ಲಾಮ್‌ ಧರ್ಮವನ್ನು 
ತೊರೆಯುವುದಿಲ್ಲ ನಿನ್ನ ಈ ಒಂದು ದೇಹವಲ್ಲ ಬದಲಿಗೆ 
ನಿನ್ನ ಇಂತಹ ಸಾವಿರ ದೇಹಗಳು ನನ್ನ ಮುಂದೆ ಹೀಗೆ 
ಆಹಾರ ಸೇವಿಸದೆ ಪ್ರಾಣ ತ್ಯಜಿಸಿದರೂ ನಾನು ನನ್ನ 
ನಿರ್ಧಾರವನ್ನು ಬದಲಿಸಲಾರೆ.” 


ಕೊನೆಗೆ ತನ್ನ ಮಗನ ದೃಢ ನಿಶ್ಚಯದ ಮುಂದೆ 
ತಾಯಿ ಸೋತಳು. ಸಅದ್‌(ರ) ರ ಬಗ್ಗೆ ಈ ಕುರ್‌ಆನ್‌ 
ವಚನ ಅವತೀರ್ಣವಾಯಿತು: “ನಿನಗೆ ಯಾವುದೇ 

ತಿಳುವಳಿಕೆ ಇಲ್ಲದ್ದನ್ನು ನನ್ನೊಂದಿಗೆ ಸಹಭಾಗಿಯನ್ನಾಗಿ 
ಮಾಡಬೇಕೆಂದು ಅವರಿಬ್ಬರು (ತಂದೆತಾಯಿ) ನಿನ್ನನ್ನು 
ಒತ್ತಾಯಿಸಿದರೆ ಅವರ ಮಾತನ್ನು ಕೇಳಬೇಡ. ಆದರೆ 
ಇಹಲೋಕದ ವಿಚಾರದಲ್ಲಿ ಅವರೊಂದಿಗೆ ಅತ್ಯುತ್ತಮ 
ರೀತಿಯಲ್ಲಿ ವರ್ತಿಸು. ನನ್ನ ಕಡೆಗೆ ಮರಳಿದವರ 
ಮಾರ್ಗವನ್ನು ಹಿಂಬಾಲಿಸು. ನಿಮ್ಮ ಮರಳುವಿಕೆ ನನ್ನ 
ಬಳಿಗಾಗಿದೆ. ನಂತರ ನೀವು ಏನು ಮಾಡುತ್ತಿದ್ದಿರೆಂದು 
ನಾನು ನಿಮಗೆ ತಿಳಿಸಿಕೊಡುವೆನು.” (ಲುಕ್ಕಾನ್‌ 15) 


"7 ಮೊತ್ತಮೊದಲು ಹರಿಸಿದ ರಕ್ತ: 


ಇಸ್ಲಾಮಿಗಾಗಿ ಮೊತ್ತಮೊದಲು ಶತ್ರುವಿನ ರಕ್ತ ಹರಿಸಿದ- 
ವರು ಸಅದ್‌(ರ) ಆಗಿದ್ದರು. ಆ ಕಾಲದಲ್ಲಿ ಮುಸ್ಲಿಮರು 
ಬಹಳ ಭಯದಿಂದ ಜೀವಿಸುತ್ತಿದ್ದರು. ಅವರು ನಮಾರು್‌ 
ಮಾಡಲು ಹತ್ತಿರದ ಕಣಿವೆಗಳಿಗೆ ಹೋಗಬೇಕಾಗುತ್ತಿತ್ತು. 
ಒಮ್ಮೆ ಸಅದ್‌(ರ) ಮತ್ತು ಸಹಾಬಾಗಳು ಕಣೆವೆಯಲ್ಲಿ 
ನಮಾರು್‌ ಮಾಡುತ್ತಿದ್ದಾಗ ಅಲ್ಲಿಗೆ ಕೆಲವು ಮುಶ್ರಿಕರು 

ಬಂದರು. ಅವರು ಇವರನ್ನು ಮತ್ತು ಇವರ ಧರ್ಮವನ್ನು 
ಹೀಯಾಳಿಸಿದರು. ನಮಾರುನ್ನು ಅಡ್ಡಿಪಡಿಸಿದರು. ಅಲ್ಲಿ 
ಸಂಘರ್ಷವುಂಟಾಯಿತು. ಸಅದ್‌(ರ) ಒಬ್ಬ ಮುತ್ರಿಕನಿಗೆ 
ಒಂಟೆಯ ಬಾಯಿಗೆ ಕಟ್ಟುವ ಬೆಲ್ಲಿನಿಂದ ಬಡಿದರು. 
ಅವನ ತಲೆ ಒಡೆದು ರಕ್ತ ಹರಿಯಿತು. ಇದು ಇಸ್ಲಾಮ್‌ 
ಮತ್ತು ಕುಪ್ರ್‌ನ ಸಂಘರ್ಷದಲ್ಲಿ ಚೆಲ್ಲಿದ ಶತ್ರುವಿನ 
ಮೊದಲ ರಕ್ಷವಾಗಿತ್ತು. 


ಳೆ ಹಿಜ್ರ: 

ಸಅದ್‌(ರ) ಮೊತ್ತಮೊದಲು ಮದೀನಕ್ಕೆ ಹಿಜ್ರ ಮಾಡಿದ- 
ವರಲ್ಲಿ ಒಬ್ಬರಾಗಿದ್ದರು. ಅವರು ಪ್ರವಾದಿ(ಸ) ರಿಗಿಂತಲೂ 
ಮುಂಚೆ ಹಿಜ್ರ ಮಾಡಿದರು. ಬರಾಆ್‌ ಬಿನ್‌ ಆಮಿಬ್‌(ರ) 
ಹೇಳುತ್ತಾರೆ: “ನಮ್ಮ ಬಳಿಗೆ ಮೊದಲು ಹಿಜ್ರ ಬಂದವರು 
ಮಿಸ್‌ಅಬ್‌ ಬಿನ್‌ ಉಮ್ಮರ್‌ ಮತ್ತು ಇಬ್ನ್‌ ಉಮ್ಮ್‌ 
ಮಕ್ತೂಮ್‌. ನಂತರ ಬಿಲಾಲ್‌, ಸಅದ್‌ ಬಿನ್‌ ಅಬೀ 
ವಕ್ಕಾಸ್‌, ಅಮ್ಕಾರ್‌ ಬಿನ್‌ ಯಾಸಿರ್‌ ಬಂದರು. ನಂತರ 

ಇಪ್ಪತ್ತು ಸಹಾಬಾಗಳೊಂದಿಗೆ ಉಮರ್‌ ಬಂದರು. 
ನಂತರ ಪ್ರವಾದಿ(ಸ) ಬಂದರು.” 


ಳು ಔದಾರ್ಯ: 

ಸಅದ್‌(ರ) ತಮ್ಮ ಶೌರ್ಯಕ್ಕೆ ಹೆಸರುವಾಸಿಯಾದಂತೆ- 
ಯೇ, ತಮ್ಮ ಔದಾರ್ಯಕ್ಕೂ ಹೆಸರುವಾಸಿಯಾಗಿದ್ದರು. 
ಪ್ರವಾದಿ(ಸ) ರ ಜೊತೆ ವಿದಾಯ ಹಜ್ಜ್‌ ನಿರ್ವಹಿಸು- 
ತ್ಲಿದ್ದಾಗ, ಅವರು ತೀವ್ರ ಅನಾರೋಗ್ಯಕ್ಕೆ ತುತ್ತಾದರು. 
ತಾನು ಬದುಕುವುದಿಲ್ಲ ಎಂದೇ ಅವರು ಭಾವಿಸಿದ್ದರು. 
ಪ್ರವಾದಿ(ಸ) ಅವರನ್ನು ಭೇಟಿ ಮಾಡಲು ಬಂದಾಗ 
ಅವರು ಹೇಳಿದರು: “ಓ ಅಲ್ಲಾಹನ ಸಂದೇಶವಾಹಕರೇ! 
ನನ್ನಲ್ಲಿ ಅಗಾಧ ಸಂಪತ್ತಿದೆ. ನನಗೆ ಉತ್ತರಾಧಿಕಾರಿ- 
ಯಾಗಿ ಒಬ್ಬ ಮಗಳು ಮಾತ್ರ ಇದ್ದಾಳೆ. ನನ್ನ ಸಂಪತ್ತಿನ 
ಮೂರನೇ ಎರಡು ಭಾಗವನ್ನು ನಾನು ಅಲ್ಲಾಹನ 
ಮಾರ್ಗದಲ್ಲಿ ದಾನ ಮಾಡಲೇ?” “ಬೇಡ” ಪ್ರವಾದಿ 
ಉತ್ತರಿಸಿದರು. “ಹಾಗಾದರೆ, ಅರ್ಧ ಭಾಗವನ್ನು 

ದಾನ ಮಾಡಲೇ?” ಸಅದ್‌(ರ) ಕೇಳಿದರು. ಪ್ರವಾದಿ 
ಮತ್ತೆ “ಬೇಡ” ಎಂದರು. “ಹಾಗಾದರೆ, ಮೂರನೇ 
ಒಂದನ್ನು ದಾನ ಮಾಡಲೇ?” ಸಅದ್‌(ರ) ಕೇಳಿದರು. 
ಪ್ರವಾದಿ ಹೇಳಿದರು: “ಸರಿ, ಮೂರನೇ ಒಂದನ್ನು ದಾನ 
ಮಾಡಿ. ಆದರೆ ಮೂರನೇ ಒಂದು ಕೂಡ ಹೆಚ್ಚು. ನಿಮ್ಮ 
ಉತ್ತರಾಧಿಕಾರಿಗಳನ್ನು ಶ್ರೀಮಂತರಾಗಿ ಬಿಟ್ಟುಬಿಡು- 
ವುದು ಅವರನ್ನು ಜನರ ಮುಂದೆ ಕೈಚಾಚುವವರಂತೆ 
ಬಿಟ್ಟುಬಿಡುವುದಕ್ಕಿಂತ ಉತ್ತಮ. ಅಲ್ಲಾಹನ ಸಂತೃಪ್ತಿ- 
ಯನ್ನು ಪಡೆಯಲು ನೀವು ಏನು ಖರ್ಚು ಮಾಡಿದರೂ, 
ಅದಕ್ಕಾಗಿ ನಿಮಗೆ ಪ್ರತಿಫಲ ದೊರೆಯುತ್ತದೆ. ಅದು 
ನಿಮ್ಮ ಹೆಂಡತಿಯ ಬಾಯಿಯಲ್ಲಿ ಇಡುವ ಒಂದು ತುತ್ತು 
ಅನ್ನವಾದರೂ ಸಹ.” 


೪ ಯುದ್ಧಗಳು: 
ಸಅದ್‌(ರ) ಎಲ್ಲಾ ಯುದ್ಧಗಳಲ್ಲೂ ಪಾಲ್ಗೊಂಡಿದ್ದರು. 
ಬದ್ರ್‌ ಯುದ್ಧದಲ್ಲಿ ಅವರು ವಿಶಿಷ್ಠ ಪಾತ್ರ ವಹಿಸಿದ್ದರು. 

ಉಹುದ್‌ ಯುದ್ಧದಲ್ಲಿ ಅವರು ನಿರ್ಣಾಯಕ ಸ್ಥಿತಿಯಲ್ಲಿ 
ಪ್ರವಾದಿ(ಸ) ರೊಂದಿಗೆ ಅಚಲವಾಗಿ ನಿಂತು ಹೋರಾಡಿ- 
ದರು. ಉಹುದ್‌ ಯುದ್ಧದಲ್ಲಿ ಅವರು ಬಿಲ್ಲುಗಾರರಾಗಿದ್ದ- 
ರು. ಪ್ರವಾದಿ(ಸ ಅವರನ್ನು ಬಾಣ ಬಿಡುವಂತೆ ನಿರಂತರ 
ಉತ್ತೇಜನ ನೀಡುತ್ತಿದ್ದರು. ಅವರು ಆ ಯುದ್ಧದಲ್ಲಿ 
ಒಂದು ಸಾವಿರಕ್ಕೂ ಹೆಚ್ಚು ಬಾಣ ಬಿಟ್ಟಿರೆಂದು ಹೇಳ- 
ಲಾಗುತ್ತದೆ. ಅಬೂಬಕರ್‌(ರ) ಖಲೀಫರಾದ ನಂತರ 
ಉಸಾಮ(ರ) ರೊಂದಿಗೆ ಸೈನ್ಯವನ್ನು ಮದೀನದ ಹೊರಗೆ 
ಕಳುಹಿಸಿದಾಗ ಮದೀನದ ಸುತ್ತಮುತ್ತಲಿನ ಗೋತ್ರಗಳ- 
ವರು ಮದೀನದ ಮೇಲೆ ಆಕ್ರಮಣ ಮಾಡದಂತೆ ಅದರ 
ಸರಹದ್ದುಗಳಲ್ಲಿ ಅಲೀ(ರ), ರುಬೈರ್‌(ರ), ತಲ್ಪ(ರ) 
ರೊಂದಿಗೆ ಸಅದ್‌(ರ) ರನ್ನೂ ಕಾವಲು ನಿಲ್ಲಿಸಿದ್ದರು. 


೪೪ ಉಮರ್‌(ರ) ರವರ ಕಾಲದಲ್ಲಿ: 
ಸಅದ್‌(ರ) ಮುಖ್ಯವಾಗಿ ಖಾದಿಸಿಯ್ಯದಲ್ಲಿ ಪರ್ಷಿಯ- 
ನ್ನರನ್ನು ಎದುರಿಸಲು ಉಮರ್‌(ರ) ಕಳುಹಿಸಿದ ಪ್ರಬಲ 

ಮುಸ್ಲಿಂ ಸೈನ್ಯದ ಸೇನಾಧಿಪತಿಯೆಂದು ಖ್ಯಾತರಾಗಿದ್ದಾರೆ. 
ಶತಮಾನಗಳಿಂದ ಈ ಪ್ರದೇಶದಲ್ಲಿ ಪ್ರಾಬಲ್ಯ ಹೊಂದಿದ್ದ 
ಸಾಸಾನಿಯನ್‌ ಸಾಮ್ರಾಜ್ಯಕ್ಕೆ ಅಂತ್ಯ ಹಾಡಬೇಕೆಂದು 
ಉಮರ್‌(ರ) ಬಯಸಿದ್ದರು. ದೊಡ್ಡ ಸಂಖ್ಯೆಯಲ್ಲಿರುವ 
ಸುಸಜ್ಜಿತ ಪರ್ಷಿಯನ್‌ ಸೇನೆಯನ್ನು ಎದುರಿಸುವುದು 
ಸಣ್ಣ ಮಾತಾಗಿರಲಿಲ್ಲ. ಇದಕ್ಕಾಗಿ ಅತ್ಯಂತ ಶಕ್ತಿಶಾಲಿ 
ಸೈನ್ಯವನ್ನು ಒಟ್ಟುಗೂಡಿಸಬೇಕಾಗಿತ್ತು. 





ಶಸ್ತ್ರ ಸ್ವ ಗಳು ಅಥವಾ ಸವಾರಿಗಳನ್ನು ಹೊಂದಿದ್ದ 
ಎಲ್ಲರೂ ಈ ಯುದ್ಧದಲ್ಲಿ ಪಾಲ್ಗೊಳ್ಳುವಂತೆ ಉಮರ್‌(ರ) 
ರಾಜ್ಯಾದ್ಯಂತ ಮುಸ್ಲಿಂ ಗವರ್ನರ್‌ಗಳಿಗೆ ಸೂಚಿಸಿದರು. 
ಸೈನಿಕರೆಲ್ಲರೂ ಮದೀನಾದಲ್ಲಿ ಒಟ್ಟುಗೂಡಿದರು. ಈ 
ಸೇನೆಗೆ ಒಬ್ಬ ಪ್ರಬಲ ವ್ಯಕ್ತಿಯನ್ನು ಸೇನಾಧಿಪತಿಯಾಗಿ 
ಆರಿಸಬೇಕಾಗಿತ್ತು. ಉಮರ್‌(ರ) ಸ್ವತಃ ಆ ಕೆಲಸ 
ವಹಿಸಿಕೊಳ್ಳಲು ಬಯಸಿದರು. ಆದರೆ ಮದೀನಾ ಬಿಟ್ಟು 
ಹೋಗಬಾರದೆಂಬ ಸಹಾಬಾಗಳ ಒತ್ತಾಯಕ್ಕೆ ಮಣಿದು 

ಅವರು ಆ ಸ್ಥಾನವನ್ನು ಸಅದ್‌(ರ) ರಿಗೆ ಕೊಟ್ಟರು. 


ಹಿಜ್ರ 14ರಲ್ಲಿ ಸಅದ್‌(ರ) ರವರ ನಾಯಕತ್ವದಲ್ಲಿ 6,000 
ಸೈನಿಕರು ಮದೀನದಿಂದ ಹೊರಟರು. ಅವರು ಕಾದಿ- 
ಸಿಯ್ಯ ತಲುಪುವಷ್ಟರಲ್ಲಿ ಆ ಕಡೆಯಿಂದ ಉಮರ್‌(ರ) 
ರವರ ಆಜ್ಞೆಯ ಮೇರೆಗೆ ಜರೀರ್‌ ಬಿನ್‌ ಅಬ್ದುಲ್ಲಾ ಮತ್ತು 
ಮುಸನ್ನ ಬಿನ್‌ ಹಾರಿಸ ರವರ ಸೈನ್ಯವು ಅವರ ಜೊತೆ- 
ಗೂಡಿತು. ಒಟ್ಟು 30,000 ಸೈನಿಕರನ್ನು ಹೊಂದಿರುವ 
ಬೃಹತ್‌ ಸೇನೆಗೆ ಸಅದ್‌(ರ) ಸೇನಾಧಿಪತಿಯಾದರು. 


ಸೈನ್ಯವು ಖಾದಿಸಿಯ್ಯದಲ್ಲಿ ಬೀಡುಬಿಟ್ಟಿತು. ಅವರ ವಿರುದ್ಧ 
ಪರ್ಷಿಯನ್ನರು ತಮ್ಮ ಅತ್ಯಂತ ಅದ್ಭುತ ಕಮಾಂಡರ್‌ 
ರುಸ್ತಮ್‌ನ ನಾಯಕತ್ವದಲ್ಲಿ 1,20,೦೦೦ ಸೈನಿಕರನ್ನು 
ಒಟ್ಟುಗೂಡಿಸಿದರು. ಯುದ್ಧ ಪ್ರಾರಂಭವಾಗುವ ಹಂತಕ್ಕೆ 
ಬಂದಾಗ ಸಅದ್‌(ರ) ತೀವ್ರ ದುಃಖಿತರಾದರು. ಏಕೆಂದರೆ 
ಅವರು ಆಗ ತೀವ್ರ ಅನಾರೋಗ್ಯದಿಂದ ಬಳಲುತ್ತಿದ್ದರು. 
ಅವರಿಗೆ ಎದ್ದು ನಿಲ್ಲಲೂ ಸಾಧ್ಯವಾಗುತ್ತಿರಲಿಲ್ಲ ಅವರು 

ಕುಳಿತಲ್ಲಿಂದಲೇ ಸೈನಿಕರನ್ನು ಪ್ರಚೋದಿಸುತ್ತಿದ್ದರು. 
ಯುದ್ಧ ನಾಲ್ಕುದಿನಗಳ ಕಾಲ ಮುಂದುವರಿಯಿತು. 


ಮುಸ್ಲಿಮರು ಶೌರ್ಯ ಮತ್ತು ಕೌಶಲ್ಯವನ್ನು ಪೂರ್ಣವಾಗಿ 
ಪ್ರದರ್ಶಿಸಿದರು. ಆದರೆ ಪರ್ಷಿಯನ್‌ ಆನೆ ದಳವು 
ಮುಸ್ಲಿಮ್‌ ಸೈನ್ಯವನ್ನು ಧ್ವಂಸಗೊಳಿಸಿತು. ನಾಲ್ಕನೇ 

ದಿನ ಸಂಜೆಯಾದಾಗ ಪ್ರಬಲ ಚಂಡಮಾರುತ ಬೀಸಿದ 
ಕಾರಣ ಪರ್ಶಿಯನ್ನರ ಡೇರೆಗಳು ಚೆಲ್ಲಾಪಿಲ್ಲಿಯಾದ- 

ವು. ರುಸ್ತುಮನ ಸಿಂಹಾಸನ ನದಿಗೆ ಬಿತ್ತು. ಅಲ್ಲಿಂದ 
ಪಲಾಯನ ಮಾಡುತ್ತಿದ್ದ ರುಸ್ತುಮನನ್ನು ಮುಸ್ಲಿಮರು 
ಹಿಡಿದು ಕೊಂದರು. ಇದರಿಂದ ಸಂಪೂರ್ಣ ಪರ್ಶಿಯನ್‌ 
ಸೈನ್ಯ ದಿಕ್ಕೆಟ್ಟು ಓಡಿತು. 

ಖಾದಿಸಿಯ್ಯಾ ಯುದ್ಧ ಜಾಗತಿಕ ಇತಿಹಾಸದ ಪ್ರಮುಖ 
ನಿರ್ಣಾಯಕ ಯುದ್ಧಗಳಲ್ಲಿ ಒಂದಾಗಿದೆ. ಯರ್ಮೂಕ್‌ 
ಯುದ್ಧವು ಪೂರ್ವದಲ್ಲಿ ಬೈರೂಾಂಟೈನ್‌ ಸಾಮ್ರಾಜ್ಯಕ್ಕೆ 
ಅಂತ್ಯ ಹಾಡಿದಂತೆ ಖಾದಿಸಿಯ್ಯ ಯುದ್ಧವು ಸಾಸಾನಿಯ- 

ನ್‌ ಸಾಮ್ರಾಜ್ಯಕ್ಕೆ ಅಂತ್ಯ ಹಾಡಿತು. 





ಹಿಜರಿ 17ರಲ್ಲಿ ಸಅದ್‌(ರ) ಕೂಫದ ಆಡಳಿತಗಾರರಾ- 
ದರು. ಆದರೆ ಜನರು ಅವರ ಬಗ್ಗೆ ಖಲೀಫ ಉಮರ್‌(ರ) 
ರಿಗೆ ದೂರು ನೀಡಿದಾಗ ಉಮರ್‌(ರ) ಅವರನ್ನು 
ಹುದ್ದೆಯಿಂದ ಕೆಳಗಿಳಿಸಿ ಅಮ್ಕಾರ್‌ ಬಿನ್‌ ಯಾಸಿರ್‌(ರ) 
ರನ್ನು ಆಡಳಿತಗಾರರನ್ನಾಗಿ ನೇಮಿಸಿದರು. 


ಹಿಜರಿ 23ರಲ್ಲಿ ಮರಣಕ್ಕೆ ಮುಂಚೆ ಉಮರ್‌(ರ) ಆರು 
ಜನರಲ್ಲಿ ಒಬ್ಬರನ್ನು ತಮ್ಮ ನಂತರ ಖಲೀಫ ಆಗಿ ಆರಿ- 
ಸಬೇಕೆಂದು ಹೇಳಿದರು. ಅವರಲ್ಲೊಬ್ಬರು ಸಅದ್‌(ರ) 
ಆಗಿದ್ದರು. ಉಮರ್‌(ರ) ಹೇಳಿದರು. “ಅವರು ಯಾರನ್ನು 
ಖಲೀಫ ಆಗಿ ಮಾಡುತ್ತಾರೋ ಅವರು ನನ್ನ ಖಲೀಫ 
ಆಗಿದ್ದಾರೆ. ಅದು ಸಅದ್‌(ರ) ಆಗಿದ್ದರೂ ಸಹ. ಅವರನ್ನು 
ನಾನು ಕೂಫದ ಆಡಳಿತ ಸ್ಥಾನದಿಂದ ಕೆಳಗಿಳಿಸಿದ್ದು 
ಅವರು ಬಲಹೀನರೋ, ವಂಚಕರೋ ಆಗಿರುವ ಕಾರ- 
ಜದಿಂದಲ್ಲ” ಆದರೆ ಉಮರ್‌(ರ) ರವರ ಮರಣಾನಂತರ 

ಸಅದ್‌(ರ) ತಮ್ಮ ಹಕ್ಕನ್ನು ಅಬ್ಬುರ್ರಹ್ಮಾನ್‌(ರಿಗೆ 
ಬಿಟ್ಟುಕೊಟ್ಟರು. 


ಉಸ್ಕಾನ್‌(ರ) ರವರ ಮರಣದ ನಂತರ ಸಹಾಬಾಗಳ 
ನಡುವೆ ಸಂಭವಿಸಿದ ಯಾವುದೇ ಭಿನ್ನಾಭಿಪ್ರಾಯಗಳಲ್ಲಿ 
ಸಅದ್‌(ರ) ಭಾಗಿಯಾಗಲಿಲ್ಲ. ಜಮಲ್‌ ಯುದ್ಧದ 
ಸಮಯದಲ್ಲಿ ಅವರು ಅಲಿ(ರ) ರವರ ಪಕ್ಷಕ್ಕೋ ತಲ್ಪ(ರ) 
ಮತ್ತು ರುಚೈರ್‌(ರ) ರವರ ಪಕ್ಷಕ್ಕೋ ಸೇರಲಿಲ್ಲ ಅವರು 
ಮನೆಯಲ್ಲೇ ಉಳಿದರು. ಮುಅವಿಯ(ರ) ಅವರನ್ನು 
ಕರೆದಾಗ ಅವರು ನಯವಾಗಿ ತಿರಸ್ಕರಿಸಿದರು. ಅವರು 
ಜಮಲ್‌, ಸಿಪ್ಟೀನ್‌ ಯುದ್ಧಗಳಲ್ಲಿ ಅಥವಾ ಆದರ ನಂತರ 
ಉಂಟಾದ ಪಂಚಾಯಿತಿ ಮುಂತಾದ ಯಾವುದರಲ್ಲೂ 
ಭಾಗವಹಿಸದೇ ಮನೆಯಲ್ಲೇ ಕಾಲ ಕಳೆದರು. ಇವುಗಳ 
ಬಗ್ಗೆ ಯಾವುದೇ ಸುದ್ದಿಯನ್ನು ತನಗೆ ತಿಳಿಸದಂತೆ ಅವರು 
ತಮ್ಮ ಸಂಬಂಧಿಕರಿಗೆ ಹೇಳಿದ್ದರು. 

ಳು ಮರಣ: 


ಹಿಜರಿ 55 ರಲ್ಲಿ ಮುಆವಿಯ(ರ) ರವರ ಆಡಳಿತಕಾ- 
ಲದಲ್ಲಿ ಸಅದ್‌(ರ) ನಿಧನರಾದರು. ಆಗ ಅವರಿಗೆ 78 
ವರ್ಷ ಪ್ರಾಯವಾಗಿತ್ತು. 

ಸ” ಪತ್ನಿಯರು: 

1. ಸಲ್ಮಾ ಬಿನ್ಸ್‌ ಖಸಫ 

2. ಇಬ್ಬ ಶಿಹಾಬ್‌ ಬಿನ್‌ ಅಬ್ದುಲ್ಲಾ 

3. ಮಾವಿಯ್ಯಬಿನ್ಸ್‌ ಖೈಸ್‌ 

4, ಉಮ್ಮು ಆಮಿರ್‌ ಬಿನ್ತ್‌ ಅಮ್ರ್‌ 

5. ಮೈದ್‌ ಬಿನ್ತ್‌ ಅಲ್‌ಹಾರಿಸ್‌ 

ಳಿ ಮಕ್ಕಳು: 

ಗಂಡು ಮಕ್ಕಳು 





1. ಇಸ್‌ಹಾಕ್‌ (ತಾಯಿ: ಇಬ್ನ್‌ ಶಿಹಾಬ್‌ ಬಿನ್‌ ಅಬ್ದುಲ್ಲಾ 
2. ಉಮರ್‌ (ತಾಯಿ: ಮಾವಿಯ್ಯ ಬಿನ್‌ ಖೈಸ್‌) 

3, ಮುಹಮ್ಮದ್‌ (ತಾಯಿ: ಮಾವಿಯ್ಯ ಬಿನ್ಸ್‌ ಖೈಸ್‌) 

4, ಆಮಿರ್‌ (ತಾಯಿ: ಉಮ್ಮು ಆಮಿರ್‌ ಬಿನ್ತ್‌ ಅಮ್ರ್‌) 

5. ಇಸ್‌ಹಾಕ್‌ (ತಾಯಿ: ಉಮ್ಮು ಆಮಿರ್‌ ಬಿನ್ತ್‌ ಅಮ್ರ್‌) 
6. ಇಸ್ಮಾಈಲ್‌ (ತಾಯಿ: ಉಮ್ಮು ಆಮಿರ್‌ ಬಿನ್ತ್‌ ಅಮ್‌) 
7. ಇಬ್ರಾಹೀಮ್‌ (ತಾಯಿ: ಇಬ್ಬ ಹಾರಿಸ್‌ ಬಿನ್‌ 
ಯತ್‌ವರ್‌) 

8. ಮೂಸಾ ತಾಯಿ: ಇಬ್ಬ ಹಾರಿಸ್‌ ಬಿನ್‌ ಯಆ್‌ಮರ್‌) 





ಹೆಣ್ಣುಮಕ್ಕಳು 

ಜೆ ಉಮ್ಮುಲ್‌ ಹಕಮ್‌ (ತಾಯಿ: ಇಬ್ನ್‌ ಶಿಹಾಬ್‌ ಬಿನ್‌ 
ಅಬ್ದುಲ್ಲಾ 

2. ಹಪ್ಸ (ತಾಯಿ: ಮಾವಿಯ್ಯ ಬಿನ್ಸ್‌ ಖೈಸ್‌) 

3. ಉಮ್ಮುಲ್‌ ಕಾಸಿಮ್‌ (ತಾಯಿ: ಮಾವಿಯ್ಯ ಬಿನ್‌ 
ಬೈಸ್‌ 

4. ಉಮ್ಮು ಕುಲ್ಲೂಮ್‌ (ತಾಯಿ: ಮಾವಿಯ್ಯ ಬಿನ್ತ್‌ 
ಬೈಸ್‌) 

5. ಉಮ್ಮು ಇಮ್ರಾನ್‌ (ತಾಯಿ: ಉಮ್ಮು ಆಮಿರ್‌ ಬಿನ್ತ್‌ 
ಅಮ್ರ್‌ 

6. ಆಯಿಶ (ತಾಯಿ: ಇಬ್ಬ ಹಾರಿಸ್‌ ಬಿನ್‌ ಯಆ್‌ಮರ್‌) 
7 ಉಮ್ಮು ಮೂಸಾ (ತಾಯಿ: ಇಬ್ಬ ಹಾರಿಸ್‌ ಬಿನ್‌ 
ಯತ್‌ವರ್‌) 





ಆಂ. ೨ಎ... 

